



खबर संक्षेप

समय-सीमा बैठक में कलेक्टर की सख्ती

मनेन्द्रगढ़। कलेक्टर कार्यालय के सभाकक्ष में कलेक्टर की अध्यक्षता में आयोजित समय-सीमा समीक्षा बैठक में विभिन्न विभागों की योजनाओं की गहन समीक्षा की गई। बैठक में खनन प्रभावित क्षेत्रों के विकास, योजनाओं के प्रभावी क्रियान्वयन और वित्तीय अनुशासन पर विशेष जोर दिया गया। कलेक्टर ने स्पष्ट निर्देश दिए कि केन्द्र सरकार द्वारा लागू प्रधानमंत्री खनिज क्षेत्र कल्याण योजना के संशोधित दिशा-निर्देशों का कड़ाई से पालन सुनिश्चित किया जाए।

ज्ञान शिक्षक: कौन बनेगा विजेता समर प्रतियोगिता

मनेन्द्रगढ़। ग्रीष्मकाल के दौरान विद्यार्थियों की प्रतिभा को निखारने के उद्देश्य से जिले में ज्ञान शिक्षक: कौन बनेगा विजेता शैक्षणिक एवं कौशल आधारित समर प्रतियोगिता 2026 का आयोजन किया जा रहा है। कलेक्टर के निर्देशानुसार यह प्रतियोगिता विकासखंड एवं जिला स्तर पर आयोजित होगी। इसमें शासकीय विद्यालयों के कक्षा 9 वीं से 12 वीं तक के छात्र-छात्राओं को भाग लेने का अवसर मिलेगा। प्रतियोगिता का प्रथम चरण 27 अप्रैल को विकासखंड स्तर पर आयोजित किया जाएगा। प्रत्येक विद्यालय से अधिकतम 2 विद्यार्थियों का चयन किया जाएगा। इसके बाद प्रत्येक विकासखंड से चयनित शीर्ष 8 प्रतिभागी जिला स्तर पर पहुंचेंगे। जिला स्तरीय ग्रैंड फ़िनाले 6 मई को प्रातः 8 बजे शासकीय बालक उच्चतर माध्यमिक विद्यालय, मनेन्द्रगढ़ में आयोजित होगा।

किसान को मिला धान बिक्री का बकाया भुगतान

बैकुंठपुर। जिला कोरिया में एक किसान को धान बिक्री राशि को लेकर की गई शिकायत का त्वरित निराकरण करते हुए प्रशासन ने उसी दिन राहत पहुंचाई। मंगलवार को कलेक्टरट में आयोजित जनदर्शन में कलेक्टर श्रीमती चंदन त्रिपाठी को ग्राम सलवांवांकला निवासी किसान विवेक कुमार एवं उनकी पत्नी द्वारा आवेदन देकर बताया गया था कि वर्ष 2025-26 में बेचे हुए धान की राशि में से 31,000 रूपए सहकारी समिति द्वारा कथित रूप से काट लिए गए हैं। आवेदन में किसान ने बताया कि उसने लगभग 28.80 क्विंटल धान विक्रय किया था, जिसका आंशिक भुगतान ही मिला और शेष राशि पुराने ऋण के नाम पर काट ली गई। किसान ने यह भी स्पष्ट किया कि उसके ऊपर कोई बकाया ऋण नहीं है, फिर भी उसे तीन महीनों से सहकारी बैंक और समिति के चक्कर लगाने पड़ रहे थे। महत्वपूर्ण बात यह रही कि 20 अप्रैल को जनदर्शन में कलेक्टर ने तत्काल आवेदन को संबंधित अधिकारी को निराकरण करने के निर्देश दिए, संबंधित विभाग के अधिकारी उसी दिन शिकायत का निराकरण कर दिया गया और पूरी राशि किसान को प्राप्त हो गई।

डीएवी में महात्मा हंसराज की मनी जयंती



वेस्ट चिरमिरी। 18 अप्रैल को डीएवी पब्लिक स्कूल बरतुंगा चिरमिरी के सभागार में महात्मा हंसराज जी की 162 वीं जयंती समर्पण दिवस के रूप में मनाई गई। इस अवसर पर प्राचार्य एसके पांडे के द्वारा दीप प्रज्वलित कर कार्यक्रम का प्रारंभ किया गया। इस अवसर पर संस्कृत शिक्षक सुनील कुमार त्रिपाठी के निदेशन में वैदिक यज्ञ का आयोजन किया गया। इसमें कक्षा तीसरी से दसवीं तक के सभी बच्चों एवं विद्यालय के सभी शिक्षक-शिक्षिकाओं एवं शालेय सदस्यों ने भाग लिया। विद्यालय के प्राचार्य श्री पांडे ने महात्मा हंसराज जी के जीवन पर प्रकाश डाला। वरिष्ठ शिक्षक नारायण अग्रवाल ने भी हंसराज जी के जीवन पर प्रकाश डाला।

जल जीवन मिशन योजना का नहीं मिल रहा लाभ, प्रशासन से पहल की मांग पण्डो परिवार पेयजल के लिए परेशान


हरिभूमि न्यूज | बैकुंठपुर

केन्द्र सरकार की महत्वपूर्ण योजनाओं में से एक जल जीवन मिशन के तहत हर घर जल पहुंचाने की योजना है, लेकिन योजना का क्रियान्वयन प्रभावी तरीके से नहीं होने के कारण आज जिले में जल जीवन मिशन योजना का हाल बेहाल है। कोरिया जिले के लगभग पंचायत क्षेत्रों में आधे-अधूरे कार्य किए गए हैं, इसके चलते लोगों को योजना का लाभ नहीं मिल पा रहा है।

जिले के दूर-दराज के ग्राम पंचायतों को छोड़ दिया जाए तो जिला मुख्यालय के निकट के पंचायतों में भी स्थिति खराब है। जल जीवन मिशन योजना का हाल उस गांव में भी ठीक नहीं है, जहां सरकार के विशेष संरक्षित जनजाति जिन्हें राष्ट्रपति का दत्तक पुत्र भी कहा जाता है, उनके बहुलता वाले क्षेत्र में भी जल जीवन मिशन योजना दम तोड़ रही है। ऐसी हालत में विशेष संरक्षित जनजाति अपने हाल पर प्रतिदिन पेयजल के लिए संघर्ष कर रही है। आनंदपुर वन ग्राम में विकास की तस्वीरें कागजों पर तो चमक रही हैं, लेकिन धरातल पर यहां की पण्डो जनजाति बूंद-बूंद पानी के लिए संघर्ष कर रहे हैं। सरकार के जल जीवन मिशन के तहत खर्च किए गए लाखों रूपए यहां केवल सरकारी पाइपों और सूखे टंकियों तक ही सीमित कर रहे गए हैं। जानकारी के अनुसार कोरिया जिले के सोनहत जनपद पंचायत अंतर्गत वन ग्राम आनंदपुर जो कोरिया



जिला मुख्यालय बैकुंठपुर से महज 12 से 14 किमी की दूरी पर स्थित है। वन ग्राम आनंदपुर जो सरकार के विशेष संरक्षित जनजाति पण्डो बाहुल्य ग्राम है, यहां इन परिवारों के लिए शुद्ध



पेयजल की समुचित व्यवस्था नहीं होने के कारण घर से लंबी दूरी पर स्थित ढोढ़ी से प्रतिदिन पेयजल प्राप्त करने के लिए संघर्ष करना पड़ रहा है। ▶▶ शेष पेज 4 पर

नल पोस्ट बढ़ा रहे घर की शोभा

वन ग्राम आनंदपुर के लगभग सभी घरों के आगन एवं आस-पास में जल जीवन मिशन के नल के पोस्ट लगे हुए हैं, लेकिन आधे-अधूरे कार्य के कारण एक बूंद पानी अब तक नहीं आया। महीनों से लोगों के घरों के सामने लगे नल के पोस्ट घर की शोभा बढ़ा रहे हैं, जिन्हें देखकर ऐसा लगता है कि लोगों के घर तक पानी पहुंच रहा होगा, लेकिन जमीनी सच्चाई इसके विपरीत है।

लाखों खर्च फिर भी टंकी सूखी

वन ग्राम आनंदपुर में जल जीवन मिशन के तहत लाखों रूपए की लागत से पानी टंकी का निर्माण गांव के विद्यालय के निकट बनाया गया है, कई महीने बीत जाने के बाद भी बनाई लाखों रूपए खर्च कर बनाई पानी टंकी खूद प्यासी है। निर्मित पानी टंकी के पास लगे सूचना बोर्ड में अंकित जानकारी भी अब मिटने लगी है, बावजूद इसके अब तक पानी टंकी से पेयजल की सप्लाई शुरू नहीं हो पाई।

हैडपंप बिगड़ा, एक में पानी कम

प्राप्त जानकारी के अनुसार वन ग्राम आनंदपुर में स्कूलपारा के निकट सड़क किनारे एक हैडपंप काफी समय से बिगड़ा पड़ा है, जिसका सुधार अब तक नहीं हो पाया है, इसके चलते भी लोगों को ढोढ़ी का पानी पीने को मजबूर होना पड़ रहा है। वहीं दूसरे क्षेत्र में खेत में हैडपंप चालू हालत में है, लेकिन वामीण बताते हैं कि वह ज्यादा देर पानी नहीं मिलता, इसके चलते कई परिवार दूर खेत में स्थित ढोढ़ी से पेयजल प्राप्त करना पड़ता है।

मीषण गर्मी में रूलाते लगी बिजली, शहरवासी बेहाल पटना नगर पंचायत में पथ विक्रेताओं को मिलेगा स्वनिधि ऋण, 147 हितग्राहियों का लक्ष्य तय



हरिभूमि न्यूज | बैकुंठपुर

गर्मी का पारा चढ़ते ही विद्युत व्यवस्था ने लोगों की परेशानी बढ़ा दी है। शहर में मंगलवार को बिजली की लगातार आंख-मिचौली से आमजन हलाकान में दिन हो या रात, बार-बार बिजली गूल होने से लोगों का जीना मुहाल हो गया है। तेज धूप और

उमस भरी गर्मी के बीच बिजली कटौती ने हालात और बदतर कर दिए हैं। खासकर दोपहर और शाम के समय लगातार ट्रिपिंग और अनियमित आपूर्ति से घरों में पंखे-कूलर बंद हो जाते हैं, जिससे लोग पसीने से तरबतर हो रहे हैं। बच्चों, बुजुर्गों और मरीजों को सबसे ज्यादा दिक्कतों का सामना करना पड़ रहा है।

रात में भी नहीं मिल रही राहत

रात के समय भी बिजली की समस्या कम नहीं हो रही है। कई इलाकों में देर रात तक बिजली गुल रहने से लोगों की नींद हराम हो रही है। लगातार कटौती के कारण इन्वर्टर भी जवाब देने लगे हैं।

व्यापार पर भी पड़ रहा असर

बिजली की अनियमितता का असर स्थानीय व्यापार पर भी साफ नजर आ रहा है। दुकानदारों का कहना है कि बार-बार बिजली जाने से कारोबार प्रभावित हो रहा है और ग्राहकों को भी असुविधा का सामना करना पड़ रहा है।

जनता में बढ़ता आक्रोश

लगातार हो रही बिजली कटौती को लेकर लोगों में आक्रोश बढ़ता जा रहा है। नागरिकों ने विद्युत विभाग से जल्द से जल्द व्यवस्था सुधारने की मांग की है, ताकि इस भीषण गर्मी में राहत मिल सके।

पारदर्शी वितरण के लिए समितियों में हो भंडारण, उप संचालक को ज्ञापन

मनेन्द्रगढ़। छग कृषि स्नातक शासकीय कृषि अधिकारी संघ जिला इकाई एमसीबी के एक प्रतिनिधिमंडल ने मंगलवार को उप संचालक कृषि से मुलाकात कर विभागीय आदान सामग्रीयों के भंडारण के संबंध में महत्वपूर्ण ज्ञापन सौंपा।

संघ की मांग है कि विभागीय योजनाओं के तहत प्राप्त होने वाले वीज, उर्वरक और कल्चर का भंडारण विकासखंड कार्यालयों के बजाय अनिवार्य रूप से प्राथमिक कृषि साख सहकारी समितियों में कराया जाए। प्रतिनिधिमंडल ने उप संचालक का ध्यान संचालनालय कृषि, रायपुर द्वारा वर्ष 2018 में जारी स्पष्ट निर्देशों पर



रही हैं। प्रतिनिधिमंडल ने बताया कि आदान सामग्रीयों का भंडारण सहकारी समितियों में कराए जाने से वितरण व्यवस्था अधिक सुव्यवस्थित, पारदर्शी एवं किसान हितैषी बनेगी। साथ ही मैदानी स्तर पर कार्यरत कृषि अधिकारियों को ▶▶ शेष पेज 4 पर

समय-सीमा बैठक में कलेक्टर की सख्ती

मनेन्द्रगढ़। कलेक्टर

कार्यालय के सभाकक्ष में कलेक्टर की अध्यक्षता में आयोजित समय-सीमा समीक्षा बैठक में विभिन्न विभागों की योजनाओं की गहन समीक्षा की गई। बैठक में खनन प्रभावित क्षेत्रों के विकास, योजनाओं के प्रभावी क्रियान्वयन और वित्तीय अनुशासन पर विशेष जोर दिया गया। कलेक्टर ने स्पष्ट निर्देश दिए कि केन्द्र सरकार द्वारा लागू प्रधानमंत्री खनिज क्षेत्र कल्याण योजना के संशोधित दिशा-निर्देशों का कड़ाई से पालन सुनिश्चित किया जाए।

जमगहना तिराहे पर जिग-जैग निर्माण और खरवत चौक पर सिग्नल की मांग, हादसों के बाद उठी आवाज



हरिभूमि न्यूज | बैकुंठपुर

बोते दिवस जमगहना तिराहे पर हुए भीषण सड़क हादसे के बाद क्षेत्रवासियों में आक्रोश और चिंता दोनों बढ़ गई है। स्थानीय लोगों ने प्रशासन से मांग की है कि तिराहे पर जिग-जैग (स्पीड कंट्रोलर) का निर्माण कराया जाए, ताकि तीनों दिशाओं से आने वाले वाहन धीमी गति से गुजरें और दुर्घटनाओं की संभावना कम हो सके।

स्थानीय नागरिक सौरभ सिंह का कहना है कि तिराहे पर तेज रफ्तार वाहनों के कारण आए दिन हादसे का खतरा बना रहता है। यदि यहां जिग-जैग या स्पीड ब्रेकर बनाए जाते हैं, तो वाहन चालकों को मजबूर गति कम करनी पड़ेगी और लोग सुरक्षित तरीके से सफर कर सकेंगे। इसी के साथ नागरिकों ने खरवत चौक पर ट्रैफिक

सिग्नल लगाने की भी मांग की है। उनका कहना है कि यह चौक काफी व्यस्त है, जहां दिनभर वाहनों का दबाव बना रहता है। सिग्नल नहीं होने के कारण अक्सर अव्यवस्था और दुर्घटनाओं की स्थिति बनती है।

स्पीड कंट्रोल ही सुरक्षा की कुंजी

जागरूक लोगों ने वाहन चालकों से भी अपील की है कि वे अपनी गति पर नियंत्रण रखें और यातायात नियमों का पालन करें। उनका कहना है कि प्रशासन के साथ-साथ आम नागरिकों की जिम्मेदारी भी है कि वे सावधानी बरतें, तभी दुर्घटनाओं पर अंकुश लगाया जा सकता है। क्षेत्रवासियों ने शासन-प्रशासन से जल्द कार्रवाई करते हुए जमगहना तिराहे पर जिग-जैग निर्माण और खरवत चौक पर सिग्नल व्यवस्था लागू करने की मांग की है, ताकि भविष्य में ऐसी दुखद घटनाओं को रोका जा सके।

वनांचल क्षेत्रों में ग्रामीणों की आमदनी का जरिया बना महुआ



मंडी बोर्ड उप निरीक्षक मर्ती परीक्षा 26 को

परीक्षार्थियों को 9:30 बजे के बाद नहीं मिलेगा प्रवेश

हरिभूमि न्यूज | बैकुंठपुर

छग राज्य कृषि विपणन (मंडी) बोर्ड के अंतर्गत उप निरीक्षक मर्ती परीक्षा 2026 का आयोजन रविवार 26 अप्रैल को किया जाएगा। इस परीक्षाकाल के जिले में 19 परीक्षा केन्द्रों में परीक्षा केन्द्र बनाए गए हैं, जिसमें 4 हजार 855 अभ्यर्थी शामिल होंगे। परीक्षा का समय सुबह 10 से 12:15 बजे तक निर्धारित किया गया है।

प्रशासन ने स्पष्ट किया है कि परीक्षा केन्द्रों के मुख्य द्वार सुबह 9:30 बजे बंद कर दिए जाएंगे, जिसके बाद किसी भी अभ्यर्थी को प्रवेश नहीं दिया जाएगा। ऐसे में सभी अभ्यर्थियों को समय से पहले केन्द्र पहुंचने की सलाह दी गई है। अभ्यर्थियों को परीक्षा से एक दिन पहले अपने परीक्षा केन्द्र का निरीक्षण करने के निर्देश दिए गए हैं, ताकि परीक्षा दिवस पर किसी प्रकार की असुविधा न हो। साथ ही परीक्षा शुरू होने से कम से कम 2 घंटे पहले केन्द्र पहुंचना अनिवार्य किया गया है, जिससे फ्रिस्किंग और पहचान पत्र सत्यापन की प्रक्रिया समय पर पूरी की जा सके।

नियमों का करना होगा पालन

ड्रेस कोड के तहत अभ्यर्थियों को हल्के रंग के आधी बांह वाले कपड़े पहनकर आना होगा, जबकि गहरे रंग के कपड़े पूरी तरह प्रतिबंधित रहेंगे। फुटवियर के रूप में केवल चपट पहनने की अनुमति होगी और किसी भी प्रकार के आभूषण, विशेषकर कान के वॉजेंट रहेंगे। परीक्षा केन्द्र में मोबाइल फोन, इलेक्ट्रॉनिक उपकरण, घड़ी, पर्स, बेल्ट, टोपी, स्कार्फ आदि ले जाना पूरी तरह प्रतिबंधित किया गया है। केवल कोला या नीला बोल्स पेन ही साथ लाने की अनुमति होगी। अलुचित साधनों के उपयोग पर कड़ी कार्रवाई करते हुए अभ्यर्थिता समाप्त करने की चेतावनी भी दी गई है। प्रशासन ने परीक्षा के सुचारु संचालन के लिए व्यापक तैयारियों की हैं। सभी केन्द्रों पर आवश्यक संख्या में वीक्षक नियुक्त किए जा रहे हैं और अधिकारियों एवं कर्मचारियों का प्रशिक्षण 24 एवं 25 अप्रैल तक पूर्ण किया जाएगा। इसके अलावा परीक्षा केन्द्रों पर सुरक्षा व्यवस्था कड़ी रहेगी और महत्वपूर्ण प्रक्रियाओं की वीडियोग्राफी भी कराई जाएगी। अभ्यर्थियों से अपील की गई है कि वे सभी निर्देशों का पालन करें और समय का विशेष ध्यान रखते हुए परीक्षा में शामिल हों, ताकि किसी भी प्रकार की परेशानी से बचा जा सके।

पटना नगर पंचायत में पथ विक्रेताओं को मिलेगा स्वनिधि ऋण, 147 हितग्राहियों का लक्ष्य तय

बैकुंठपुर। छग राज्य शहरी विकास

अधिकरण द्वारा प्रधानमंत्री स्ट्रीट वेंडर आत्मनिर्भर निधि योजना पीएम स्वनिधि 2.0 के तहत वित्तीय वर्ष 2025-26 के लिए निकायवार ऋण वितरण लक्ष्य जारी कर दिए गए हैं।

इसी क्रम में नगर पंचायत पटना के लिए भी पथ विक्रेताओं को ऋण उपलब्ध कराने के लिए लक्ष्य निर्धारित किया गया है। जारी लक्ष्य के अनुसार नगर पंचायत पटना क्षेत्र में 147 पथ विक्रेताओं को प्रथम चरण में 15 हजार रूपए तक का ऋण प्रदान किया जाएगा। योजना का उद्देश्य छोटे व्यापारियों, ठेला-रेहड़ी संचालकों



नगर पंचायत की अपील

मुख्य नया अधिकारी ने सभी छोटे व्यापारियों, ठेला-रेहड़ी संचालकों और पथ विक्रेताओं से अपील की है कि वे आवश्यक दस्तावेजों के साथ नगर पंचायत कार्यालय में संपर्क करें या ऑनलाइन पोर्टल से आवेदन करें।

सर्वे की प्रक्रिया तेज

हितग्राहियों की पहचान के लिए नगर पंचायत द्वारा सर्वे अभियान चलाया जाएगा। इसमें क्षेत्र के सभी पथ विक्रेताओं एवं संबंधित लामार्थियों का विन्हाकन कर उन्हें योजना से जोड़ा जाएगा। ऋण वितरण प्रक्रिया को तेज करने के लिए बैंक शाखाओं को लक्ष्य आवंटित कर सम्मन्य बढ़ाया जा रहा है।

शीघ्र आ रहा है...

सुनहरा मौका

पढ़ते रहिए ...

हरिभूमि

समाचार ही नहीं, विचार भी

आज ही अपनी प्रति सुरक्षित कराएं



अक्षय तृतीया पर भगवान परशुराम जन्मोत्सव धूमधाम से मनाया गया

बिश्रामपुर। अक्षय तृतीया के पावन अवसर पर सोमवार को विश्रामपुर सहित जिले भर में भगवान परशुराम जन्मोत्सव श्रद्धा और उत्साह के साथ मनाया गया। इस दौरान विभिन्न धार्मिक स्थलों पर पूजन, हवन, आरती एवं प्रसाद वितरण के कार्यक्रम आयोजित किए गए। गायत्री प्रज्ञा पीठ विश्रामपुर के यज्ञशाला में विधि-विधान से पूजन एवं हवन का आयोजन किया गया, जिसमें बड़ी संख्या में श्रद्धालुओं ने भाग लेकर यज्ञ मंडप में आहुति दी। कार्यक्रम के दौरान गायत्री परिवार के सदस्यों द्वारा प्रस्तुत भजन-नेत्रों ने वातावरण को भक्तिमय बना दिया। आरती और जयघोष के साथ प्रसाद वितरण कर आयोजन संपन्न हुआ। वहीं सूरजपुर जिला मुख्यालय स्थित परशुराम धाम में भी विशेष पूजन, हवन और आरती का आयोजन किया गया। महिला मंडली द्वारा प्रस्तुत मधुर भजन-नेत्रों ने कार्यक्रम को शोभा बढ़ाई। इस अवसर पर सर्व सम्पन्न समाज के अध्यक्ष मनोज अक्वथी सहित पदाधिकारी, कार्यकर्ता एवं बड़ी संख्या में समाजजन उपस्थित रहे। आयोजन से पूर्व मंदिर परिसर को आकर्षक झंडों और झालरों से सजाया गया था, जिससे पूरे क्षेत्र में उत्सव का माहौल देखने को मिला।

महामाया वार्ड में नाली निर्माण का किया गया मूमि पूजन



अम्बिकापुर। शहर के महामाया वार्ड अंतर्गत स्टेट बैंक रोड में नाली निर्माण का भूमि पूजन ननि लोक निर्माण विभाग के एमआईसी सदस्य मनीष सिंह के मुख्य आतिथ्य एवं वार्ड ऑफिस व एमआईसी सदस्य प्रियंका विकास गुप्ता द्वारा किया गया। भूमि पूजन के दौरान एमआईसी सदस्य शशि कान्त जायसवाल, भाजपा नगर मंत्री अतीश राजपूत, अनुसूचित जाति के पूर्व जिला अध्यक्ष नकुल सोनकर, सतीश जैन, आलोक सिंह, गणू, विकास गुप्ता, नीरज वर्मा, छाया, नीतिन गुप्ता, अनुज सिंह, अमित गुप्ता, दीपक सोनी, विवेक सोनी, संतोष कर्मचारियों, शिफा मेडिकल, प्रेम दुबे, सम्बंधित ठेकेदार सहित बड़ी संख्या में वाइवासी मौजूद रहे। गौरतलब है कि नाली निर्माण नहीं होने स्टेट बैंक के समीप बारिश के दौरान जल भराव की स्थिति निर्मित हो जाती थी। ऐसे में मार्ग से गुजरने वाले राहगीर के अलावा मोहल्ले के लोगों को काफी दिक्कतों का सामना करना पड़ता था। मोहल्लेवासियों द्वारा नाली निर्माण की मांग लंबे समय से की जा रही थी। अब नाली निर्माण होने से बारिश के दिनों में लोगों को राहत मिलने की उम्मीद है।

सेवानिवृत्त कर्मियों के सेटलिंग इन अलाउंस में हुआ इजाफा

बिश्रामपुर। कोल इंडिया लिमिटेड ने अपने गैर-कार्यकारी नॉन-एग्जीक्यूटिव कर्मचारियों के लिए एक अलग और राहत भरा फैसला लिया है। कंपनी के निदेशक मंडल की हालिया बैठक में सेवानिवृत्त के बाद मिलने वाले सेटलिंग-इन अलाउंस को बढ़ाने पर मुहर लगाई गई है, जिससे निवृत्त कर्मचारियों को सीधा फायदा मिलने वाला है। ज्ञात हो कि कोलकाता स्थित मुख्यालय में 31 जुलाई 2025 को आयोजित 481 वीं बोर्ड बैठक में यह निर्णय लिया गया कि सेवानिवृत्त के समय मिलने वाला सेटलिंग-इन अलाउंस अब 12 हज़ार से बढ़ाकर 20 हज़ार रुपये कर दिया गया है। यह बढ़ोतरी तुरंत प्रभाव से लागू कर दी गई है। हालांकि इस सुविधा के साथ एक शर्त भी जुड़ी है कि जो कर्मचारी कंपनी के क्वार्टर या लॉज आवास में रह रहे हैं, उन्हें यह अलाउंस तभी मिलेगा जब वे आवास खाली करने का प्रमाण पत्र प्रस्तुत करेंगे। यह प्रमाण पत्र अधिकृत अधिकारी द्वारा जारी किया जाएगा। इस निर्णय के बाद कोयला क्षेत्रों में कार्यरत कोल कर्मचारियों और सेवानिवृत्त की ओर बढ़ रहे कर्मियों के बीच खुशी देखी जा रही है। नई व्यवस्था से सेवानिवृत्त कर्मचारियों को शुरुआती खर्चों, स्थानांतरण, घर बसाने आदि में मदद, आर्थिक सुरक्षा की भावना को मजबूती, कर्मचारियों के मनोबल में वृद्धि होगी।

पुरानी रंजिश को लेकर युवक से मारपीट, अपराध दर्ज

अम्बिकापुर। पुरानी रंजिश को लेकर गांव के ही युवकों ने एक युवक पर जानलेवा हमला कर दिया। रिपोर्ट पर पुलिस ने अपराध दर्ज किया है। जानकारी के अनुसार लुंडा थाना अंतर्गत ग्राम उपरपोड निवासी हरि आ. स्व. धनसया (32 वर्ष) शनिवार को घर के सामने खड़ा था तभी गांव के ही सुकुल, रामू, राजा, गोहो, सूरज, छोटे, व भोलू मौके पर पहुंचे और पुरानी रंजिश को लेकर गाली-गलौज करते हुए लाठी, डंडे से जानलेवा हमला कर दिया। मारपीट से अचेत होने पर युवकों ने हरी को नाली में फेंक कर फरार हो गए। इधर घटना की जानकारी लगने पर पीड़ित युवक के दोस्तों ने उसे नाली से निकाल कर अस्पताल में भर्ती कराया।

सड़क पर बिखरे मुरुम पत्थर, राहगीरों की बड़ी परेशानी करोड़ों की लागत बनी नई सड़क फिर भी राहगीरों के लिए खतरनाक

हरिभूमि न्यूज ►► मानीचौक

सलका रजवारी पारा से रेड नदी तक बनी नई पक्की सड़क अब राहगीरों के लिए खतरनाक हो गया है। साइड सोल्डर में भरे गए मुरुम पत्थर सड़क पर फैल जाने से न सिर्फ सड़क खराब होने लगी है बल्कि मार्ग से गुजरने वाले वाहन चालकों के लिए परेशान के सबब बन गए हैं। ऐसा नहीं है कि सड़क पर बिखरे मुरुम पत्थर को व्यवस्थित करने की मांग लोगों ने नहीं की है बावजूद इसके किसी प्रकार की पहल नहीं करने से क्षेत्र के लोगों में काफी आक्रोश है।

क्षेत्र के ग्राम पंचायत सलका रजवाड़ी पारा से रेड नदी तक हाल ही में निर्मित डामरीकृत सड़क एक बार फिर चर्चा का विषय बन गया है। इस बार कारण गुणवत्ता नहीं बल्कि ठेकेदार की लापरवाही है। ग्रामीणों का आरोप है कि सड़क निर्माण के बाद अब किनारों पर डाले जा रहे मुरुम पत्थर के कारण पूरी सड़क की हालत बिगड़ती जा रही है। ग्रामीणों के अनुसार सड़क का निर्माण अच्छे स्तर पर किया गया है और डामरीकरण भी संतोषजनक था। लेकिन अब सड़क के दोनों किनारों पर जो



नवनिर्मित सड़क पर बिखरे मुरुम पत्थर।

ग्रामीण करा चुके हैं काम बंद

ग्रामीणों द्वारा लंबे समय से पक्की सड़क निर्माण की मांग पर जब सड़क निर्माण शुरू हुआ तो घंटिया सड़क निर्माण कराने पर ग्रामीणों ने विरोध करते हुए काम बंद करा दिया था। सड़क की साइड सोल्डर के उखड़ जाने तथा वाहनों की भार सहने योग्य नहीं होने पर ग्रामीणों ने गुणवत्तापूर्ण सड़क निर्माण की मांग की। ग्रामीणों की मांग पर अधिकारी ने मौके के विरीक्षण किया जिसके बाद सड़क निर्माण गुणवत्ता में सुधार आया। लेकिन अब सड़क पर बिखरे मुरुम ने नई समस्या खड़ी कर दी है जिसे लेकर ग्रामीणों में काफी आक्रोश है।

कई बार की जा चुकी है शिकायत

ग्रामीणों का कहना है कि सड़क पर बिखरे मुरुम पत्थर को व्यवस्थित करने संबंधित विभाग के अधिकारियों से कई बार शिकायत की जा चुकी है बावजूद इसके आज तक कोई ठोस कार्रवाई नहीं की जा रही है। अधिकारियों के चुप्पी साध लेने से अब लोगों में नाराजगी बढ़ती जा रही है। ग्रामीणों ने जल्द से जल्द उचित जांच और सुधार की मांग की है। अगर समय पर इस ओर ध्यान नहीं दिया गया तो अल्प अवधि में ही सड़क खराब हो जाएगी।

मुरुम डाला जा रहा है, वह बिना किसी मानक के डाला जा रहा है। इस मुरुम में बड़े-बड़े पत्थर मौजूद हैं, जिन्हें सीधे सड़क के किनारे गिरा दिया जाता है। ऐसे में पत्थर मुख्य डामरीकृत सड़क पर आकर धंस रहे हैं और सड़क को नुकसान पहुंचा रहे हैं। स्थानीय लोगों का कहना है कि मुरुम डालते समय यह ध्यान नहीं रखा जा रहा कि वह केवल साइड सोल्डर तक सीमित रहे। कई जगहों पर मुरुम सड़क के ऊपर तक फैल गया है, जिससे न केवल सड़क की सतह खराब हो रही है बल्कि मार्ग से गुजरने वाले राहगीरों के लिए भी परेशानी के सबब बन गए हैं। इसके अलावा, जैसीबी मशीन से मुरुम को फैलाने और समतल करने की प्रक्रिया में सड़क की डामरी परत को नुकसान पहुंच रहा है, जिससे सड़क की स्थिति दयनीय हो जा रही है। ग्रामीणों का कहना है कि समय रहते सड़क से मुरुम पत्थर को व्यवस्थित नहीं किया गया तो आने वाले दिनों में सड़क की हालत और भी दयनीय हो जाएगी।

रोलर से कराएंगे पिचिंग

साइड सोल्डर में मुरुम का रोलर से पिचिंग कराएंगे। सड़क पर जो मुरुम बिखरे हैं उसे तत्काल नीचे कारकट पिचिंग का करवाया जाएगा। मुरुम का पिचिंग होने के बाद परेशानी नहीं होगी।

-कंचन मंडल, सड़क इंजीनियर



प्रसव पीड़ा से छटपटाती रही महिला, नहीं पहुंची एम्बुलेंस

हरिभूमि न्यूज ►► बिहारपुर

स्वास्थ्य केंद्र महली में ताला लटकने के कारण ग्रामीणों को भारी परेशानी का सामना करना पड़ रहा है। सोमवार को एक महिला को प्रसव पीड़ा होने पर परिजन ने 102 एवं 108 एम्बुलेंस के लिए परेशान रहे। परिजन द्वारा एम्बुलेंस के लिए फोन लगाने पर मध्यप्रदेश में लग रहा था। घंटों परेशान होने के बावजूद एम्बुलेंस की सेवा नहीं मिली तो परिजन ने किसी तरह निजी वाहन की व्यवस्था की। दूरस्थ ग्राम बैजनापाट निवासी श्रीमती सोनमति गोड़ पति राम बिसाले गोड़ (22वर्ष) को प्रसव

पीड़ा होने पर परिजन ने 102 एवं 108 एम्बुलेंस को सूचना देने फोन लगाने घंटों परेशान रहे। फोन स्वास्थ्य केंद्र के बजाय मध्यप्रदेश में लग रहा था। दूरस्थ ग्राम बैजनापाट दूरसंचार की वृष्टि से पहुंचविहीन है। परिजन ने पहाड़ी पर चढ़कर भी फोन लगाया लेकिन बात नहीं हो सकी। अंत में परिजन निजी वाहन से पीड़िता को लेकर अस्पताल गए। इस संबंध में सामुदायिक स्वास्थ्य केंद्र के प्रभारी डॉ.सुरेश कुमार मिश्रा ने कहा कि मामले में कोई भी कोई भी मदद नहीं कर सकता वहीं सीएमएचओ डॉ.कपिलदेव पैकरा ने बताया कि पहुंचविहीन क्षेत्र का मामला है। में देखाटा हू।

रीजनल वर्कशॉप में सेंधमारी लाखों के कॉपर तार की चोरी



हरिभूमि न्यूज ►► विश्रामपुर

एसईसीएल विश्रामपुर क्षेत्र के रीजनल वर्कशॉप में अज्ञात चोरों ने स्टूडेंट रूम में सेंधमारी कर लाखों रुपये के कॉपर तार और अन्य सामान पर कर दिया। घटना का खुलासा सोमवार सुबह तब हुआ, जब कर्मचारी कार्यस्थल पहुंचे और स्टूडेंट रूम में तोड़फोड़ सेंधमारी की घटना देखी। जानकारी के अनुसार, स्टोर में रखे करीब तीन किंवदंती कॉपर वायर सहित अन्य महंगे उपकरण गायब पाए गए हैं। चोरी गए सामान की कीमत लाखों रुपये आंकी जा रही है। कर्मचारियों ने तत्काल इसकी सूचना उच्च प्रबंधन को दी, जिसके बाद मामले की जांच शुरू की गई। गौरतलब है कि जिस स्थान पर चोरी हुई, वहां सुरक्षा के पर्याप्त इंतजाम होने का दावा किया जाता है। वर्कशॉप में सीसीटीवी कैमरे लगे हैं और सुरक्षा कर्मियों की ड्यूटी भी रहती है। इसके बावजूद इतनी बड़ी चोरी होने से सुरक्षा व्यवस्था पर सवाल खड़े रहे हैं। कर्मचारियों के बीच चर्चा है कि इस तरह की घटनाएं पहले भी सामने आ चुकी हैं, लेकिन हर बार मामला दबा दिया जाता है। कुछ कर्मचारियों ने इस घटना में अंदरूनी मिलीभगत की आशंका भी जताई है। वहीं क्षेत्र में अवैध कबाड़ कारोबार के फिर से शुरू होने की भी चर्चा है, जिसके जरिए चोरी के सामान को खपाए जाने की संभावना व्यक्त की जा रही है।

महिलाओं को स्वावलंबी बनाने बिहान योजना हुई घोटाले की शिकार, पीआरपी ने किया लाखों का गबन

हरिभूमि न्यूज ►► सीतापुर

ग्रामीण महिलाओं को स्वयं सहायता समूहों के माध्यम से आत्मनिर्भर बनाने सरकार द्वारा शुरू की गई। छत्तीसगढ़ राज्य ग्रामीण आजीविका मिशन बिहान घोटाले की भेंट चढ़ गई। इस बहुउद्देश्यीय योजना से महिलाएं तो आत्मनिर्भर नहीं हुईं लेकिन सरकार का अति महत्वकांक्षी योजना बिहान योजना भ्रष्टाचार की भेंट चढ़ गई। इस योजना से पीआरपी ने बीते साल लाखों रुपये गबन कर लिये। इस बात का खुलासा होने के बाद अधिकारियों को पीआरपी से गबन की राशि वसूलने में पसीने छूट रहे हैं। बिहान योजना में गबन के बाद पीआरपी को हटाने के आदेश जारी होने के बाद भी अभी तक पद पर उठी हुई है। पीआरपी का अभी तक नहीं हटाना विभागीय अधिकारियों की मंशा पर सवाल



खड़े कर रहा है।

विदित हो कि ग्रामीण महिलाओं को स्वयं सहायता समूहों के माध्यम से सशक्त बनाने स्वरोजगार और आत्मनिर्भर बनाने छत्तीसगढ़ सरकार ने राज्य ग्रामीण आजीविका मिशन बिहान योजना संचालित कर रही है। यह मिशन स्व सहायता समूहों के गठन वित्तीय समर्थन कोशल प्रशिक्षण एवं विपणन सहायता के जरिये ग्रामीण परिवारों की आय बढ़ाने एवं स्वावलंबी बनाने का काम करती है। इस मिशन के जरिये महिलाओं को जोड़कर सशक्त एवं आत्मनिर्भर बनाने की जगह इसे जुड़े लोग आत्मनिर्भर बनने लगे। आजीविका मिशन के तहत बिहान योजना से संलग्न सामुदायिक संस्थानों से लाखों रुपये गबन कर लिया गया। ग्राम भुषु में पदस्थ गंगा आजीविका संकुल स्तरीय संगठन की पीआरपी राजकिशोरी कुजूर ने 2022 से 2024 के बीच पांच ग्राम संगठनों से 5 लाख 90 हजार रुपये नियम विरुद्ध गबन कर लिया। इस बात का खुलासा जनपद पंचायत स्तर पर गठित जांच कमेटी द्वारा जांच के बाद हुआ। जांच में खुलासा होने के बाद मामला जिले के अधिकारियों तक पहुंचा। तब जाकर इसमें एक्शन हुआ और

अचीवर्स इंटरनेशनल स्कूल में 10 दिवसीय समर कैंप का आयोजन

प्रतापपुर। अचीवर्स इंटरनेशनल स्कूल द्वारा विद्यार्थियों के तकनीकी कौशल और रचनात्मक क्षमता को विकसित करने के उद्देश्य से एक विशेष 10 दिवसीय आर्टिफिशियल इंटेलिजेंस एवं रोबोटिक्स समर कैंप का आयोजन किया जा रहा है। यह कैंप नियमित समर कैंप के अतिरिक्त आयोजित किया जा रहा है, जिसमें कक्षा 5 से 12 तक के विद्यार्थी भाग ले सकेंगे। विद्यालय प्रबंधन के अनुसार इस कैंप में छात्रों को आधुनिक तकनीकों जैसे आर्टिफिशियल इंटेलिजेंस, कोडिंग एवं रोबोटिक्स का व्यावहारिक ज्ञान दिया जाएगा। प्रशिक्षण के लिए नई दिल्ली से विशेषज्ञ प्रशिक्षकों को आमंत्रित किया गया है, जो बच्चों को सरल एवं रोचक तरीके से सीखने का अवसर प्रदान करेंगे। कैंप में प्रत्येक छात्र को रोबोटिक्स किट उपलब्ध कराना, पूरी तरह प्रैक्टिकल अर्थव्यवस्थाओं की आधारभूत जानकारी शामिल है। कार्यक्रम 8 से 10 दिनों तक चलेगा, जिसमें प्रतिदिन 2 घंटे का प्रशिक्षण दिया जाएगा।

पेट्रोल पंप कर्मचारी ने स्कूटी की टंकी फुल नहीं की तो युवती ने की पिटाई

अम्बिकापुर। सीतापुर क्षेत्र में पेट्रोल की किल्लत इस कदर हो गई है अब पेट्रोल पंप ड्राई की स्थिति पहुंच गई है। ऐसे में पेट्रोल पंप संचालक वाहन सवार लोगों के लिए पेट्रोल पंप में पंक निर्धारित राशि तक ही पेट्रोल देना शुरू कर दिए हैं। ऐसे में अब पेट्रोल पंप में मारपीट की स्थिति निर्मित होने लगी है। शनिवार को जब एक युवती पेट्रोल पंप में अपनी स्कूटी की टंकी फुल करने कहा तो कर्मचारी ने निर्धारित राशि तक ही पेट्रोल देने की बात कही जिससे दोनों के बीच न सिर्फ विवाद हुआ बल्कि युवती ने एक युवक के साथ मिलकर कर्मचारी की जमकर पिटाई कर दी। पीड़ित ने घटना की रिपोर्ट थाने में दर्ज कराई है।

डलवाने पहुंची और कर्मचारी मनोहर को अपनी स्कूटी में पेट्रोल टंकी फुल करने की बात कही। जिस पर मनोहर ने कहा कि पेट्रोल पंप मालिक बोला है कि पेट्रोल पंप में स्टॉक कम है और सभी ग्राहकों को 2-2 लीटर तक ही पेट्रोल देना है। कर्मचारी ने जब टंकी फुल करने से मना किया तो युवती विवाद करने लगे जिसे देख मैनेजर मौके पर पहुंचा और सालू मिंज को समझाया दी। जिस पर सालू मिंज ने दो सौ रूपए का पेट्रोल डलवाने के बाद गाली गलौज करने के साथ जान से मारने की धमकी देते हुए मारपीट करना शुरू कर दिया। वहीं सालू के साथ आए युवक ने भी कर्मचारी की जमकर पिटाई कर दी। कर्मचारी के साथ मारपीट करने पर संचालक व मैनेजर मौके पर पहुंचे और बीच बचाव कर मामला शांत कराया। पीड़ित कर्मचारी ने घटना की रिपोर्ट सीतापुर थाने में दर्ज कराई। रिपोर्ट पर पुलिस ने आरोपियों के विरुद्ध धारा 115(2), 296, 3(5), 351(2) के तहत अपराध दर्ज किया है।

अक्षय तृतीया एवं भगवान परशुराम जयंती के अवसर पर विचार गोष्ठी समय-सीमा की बैटक में सुशासन तिहार की तैयारियों पर हुई चर्चा

हरिभूमि न्यूज ►► अम्बिकापुर

अक्षय तृतीया एवं भगवान परशुराम जयंती के अवसर पर महामना मालवीय मिशन द्वारा मालवीय भवन में श्रीमद्भगवद्गीता के तेरहवें अध्याय का सामूहिक पाठ एवं विचार गोष्ठी का आयोजन किया गया। इस अवसर पर भगवान परशुराम के जीवन-दर्शन के साथ-साथ शरीर और आत्मा के रहस्य पर प्रकाश डाला। कार्यक्रम में वक्ताओं ने विशेष रूप से गीता के तेरहवें अध्याय क्षेत्र-क्षेत्रज्ञ विभागा योग की दार्शनिक गहराइयों को सरल भाषा में प्रस्तुत किया। ललित मोहन तिवारी ने कहा कि मानव जीवन का सबसे बड़ा प्रश्न सदैव यही रहा है कि मनुष्य वास्तव में क्या है, क्या वह केवल शरीर है या उससे परे कोई शाश्वत तत्व भी विद्यमान है। उन्होंने बताया



कि इस प्रश्न का उत्तर भगवान श्रीकृष्ण द्वारा अर्जुन को दिए गए उपदेशों में मिलता है। इसी क्रम में भगवान परशुराम के जीवन-दर्शन पर प्रकाश डालते हुए राम नारायण शर्मा ने कहा कि केवल शक्ति और पराक्रम के प्रतीक नहीं, बल्कि धर्म-संरक्षण, न्याय और परमत्या के अद्वितीय आविर्भाव हैं। परशुराम का जीवन यह सिखाता है कि जन-जन

समय में अधर्म और अन्याय बढ़ता है, तब सजग और संयमित शक्ति का प्रयोग आवश्यक हो जाता है। उनका तप, त्याग और गुरु-परंपरा के प्रति समर्पण यह दर्शाता है। दुर्गा प्रसाद तिवारी ने स्पष्ट किया कि गीता के अनुसार यह शरीर क्षेत्र है, जहाँ जीवन की सभी क्रियाएँ घटित होती हैं। ब्रह्म शरीर कहें तो सड़क पर त्र्येक शरीर में आत्मा विद्यमान है,

किंतु समस्त प्राणियों में व्याप्त परम चेतना ही परमात्मा है। राज नारायण द्विवेदी ने कहा कि गीता का यह अध्याय ज्ञान के गुणों को भी स्पष्ट करता है। प्रकाश कश्यप ने कहा कि मनुष्य का दुःख इस भांति से उत्पन्न होता है कि वह स्वयं को केवल शरीर मान लेता है, जबकि आत्मा शाश्वत और अविनाशी है। जयप्रकाश चौबे ने बताया कि जब मनुष्य इस सत्य को आत्मसात कर लेता है, तब उसके जीवन में समत्व और शांति का भाव विकसित होता है। डॉ. जीके अग्रवाल ने कहा कि यह अध्याय प्रकृति और परमात्मा के संबंध को समझने की प्रेरणा देता है, जबकि अशोक सोनकर ने इसे मोक्ष का मार्ग बताया। सचिवालय पांडेय ने कहा कि यह मनुष्य को शरीर की सीमाओं से ऊपर उठकर आत्मा की शाश्वत चेतना को पहचानने की प्रेरणा देता है।

कलेक्टर एस जयवर्धन की अध्यक्षता में कलेक्ट्रेट सभाकक्ष में समय-सीमा की बैठक आयोजित की गई, जिसमें मुख्यमंत्री विष्णुदेव साय की मंशानुरूप सुशासन तिहार के आयोजन को लेकर विस्तृत चर्चा की गई। बैठक में शासन के निदेशानुसार जन शिकायतों के त्वरित, समयबद्ध एवं प्रभावी निराकरण के उद्देश्य से 1 मई से 10 जून तक जन समस्या निवारण शिविरों के आयोजन की रूपरेखा पर व्यापक विमर्श किया गया।

कलेक्टर एस जयवर्धन ने सुशासन तिहार के सफल संचालन हेतु आदेश जारी करते हुए जिले के समस्त जनपद पंचायतों में क्लस्टरवार समाधान शिविरों की तिथि, स्थान एवं नोडल अधिकारियों का निर्धारण कर दिया है। बैठक में उन्होंने संबंधित अधिकारियों को निर्देशित किया कि 30 अप्रैल तक राजस्व प्रकरण, मनरेगा

भुगतान, हितग्राही मूलक योजनाएं, आय, जाति एवं निवास प्रमाण पत्र, विद्युत एवं हैंडपंप आदि से संबंधित समस्त लिंबित प्रकरणों का प्राथमिकता के आधार पर निराकरण सुनिश्चित किया जाए। कलेक्टर ने बताया कि 1 मई से 10 जून तक ग्रामीण क्षेत्रों में क्लस्टरवार जन समस्या निवारण शिविरों का आयोजन किया जाएगा। इन शिविरों में प्राप्त समस्त आवेदनों का त्वरित एवं गुणवत्तापूर्ण निराकरण सुनिश्चित किया जाएगा तथा विभिन्न जनकल्याणकारी योजनाओं का व्यापक प्रचार-प्रसार भी किया जाएगा, जिससे पात्र हितग्राहियों को शासन की योजनाओं का अधिकतम लाभ पहुंच सके।

